


|| ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯಃ ||



Tracking:

Sr	Date	Remarks	By
1	21/05/2012	Typing Started on	H K Srinivasa Rao
2	23/05/2012	Typing Ended on	H K Srinivasa Rao
3	04/09/2012 26/11/2017	I Proof Reading II ProofReading	B S Pavan & H K S Sandesh Kamath & HKS

|| ಶ್ರೀ ಹಯವದನ ರಂಗವಿಠಲ ಗೋಪೀನಾಥೋ ವಿಜಯತೇ ||

Blessed by Lord and with His divine grace, we are pleased to publish this Magnanimous Work of Sri Acharya Madhwa. It is a humble effort to make available this Great work to Sadhakas who are interested in the noble path of propagating Acharya Madhwa's Philosophy.

With great humility, we solicit the readers to bring to our notice any inadvertant typographical mistakes that could have crept in, despite great care. We would be pleased to incorporate such corrections in the next versions. Users can contact us, for editable version, to facilitate any value additions.

Contact: H K SRINIVASA RAO, NO 26, 2ND FLOOR, 15TH CROSS, NEAR VIDHYAPEETA CIRCLE, ASHOKANAGAR, BANGALORE 560050. PH NO. 9901971176, 8095551774, 8095551773 Email : srkarc@gmail.com

ಕೃತಜ್ಞತೆಗಳು



ಜನ್ಮಾಂತರದ ಸುಕೃತದ ಫಲವಾಗಿ ಮಧ್ವಮತದಲ್ಲಿ ಜನಿಸಲು, ಪ್ರೇಮಮೂರ್ತಿಗಳಾಗಿ ನನ್ನ ಅಸ್ತಿತ್ವಕ್ಕೆ ಕಾರಣರಾದ, ಈ ಸಾಧನೆಗೆ ಅವಕಾಶಮಾಡಿದ, ನನ್ನ ಪೂಜ್ಯ ಮಾತಾ ಪಿತೃಗಳಾದ, ದಿವಂಗತರಾದ ಲಲಿತಮ್ಮ ಮತ್ತು ಕೃಷ್ಣರಾವ್ ಹೆಚ್ ಆರ್ ಅವರ ಸವಿ ನೆನಪಿನಲ್ಲಿ ಈ "ಸರ್ವಮೂಲ ಯಜ್ಞ"

"ಮಾತೃದೇವೋ ಭವ-ಪಿತೃದೇವೋಭವ-ಆಚಾರ್ಯದೇವೋಭವ"

ಸಂಸ್ಕೃತದಲ್ಲಿರುವ ಅನುನಾಸಿಕದ ಸ್ವಷ್ಟವಾದ ವೈವಿಧ್ಯತೆಯು, ಕನ್ನಡ ಭಾಷೆಯಲ್ಲಿಯೂ ಇರುವಾಗ, ಅದರ ಜ್ಞಾನದ ಗಂಧವೇ ಇಲ್ಲದವರಂತೆ, ಕನ್ನಡಿಗರು ಇದನ್ನು ಕಡೆಗಣಿಸಿರುವುದು ಏಕೋ ತಿಳಿಯದಾಗಿದೆ. ಸರಿಯಾದ ಉಚ್ಚಾರಣೆಗಾಗಿ, ಸರಿಯಾದ ಅನುಸ್ವಾರಗಳು ಅವಶ್ಯಕ. ಆದ್ದರಿಂದ, ಶ್ರಮವಹಿಸಿ, ಸರಿಯಾದ ಅನುನಾಸಿಕ, ಅನುಸ್ವಾರಗಳನ್ನು ಬಳಸಲಾಗಿದೆ. ಓದುಗರು ಇದನ್ನು ಗಮನಿಸಿ ಮನ್ನಿಸಬೇಕಾಗಿ ಪ್ರಾರ್ಥಿಸಲಾಗಿದೆ.

ಗ್ರಂಥ ಋಣ: ವ್ಯಾಸನಕೆರೆ ಪ್ರಭಂಜನಾಚಾರ್ಯರಿಂದ ಪ್ರಕಾಶಿತವಾದ ಸರ್ವಮೂಲಗ್ರಂಥಗಳು.

Table Of Contents

ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯಃ 	1
ಶ್ರೀ ಹಯವದನ ರಂಗವಿಠಲ ಗೋಪೀನಾಥೋ ವಿಜಯತೇ 	2
ಕೃತಜ್ಞತೆಗಳು.....	2
ಗ್ರಂಥ ಋಣ: ವ್ಯಾಸನಕೆರೆ ಪ್ರಭಂಜನಾಚಾರ್ಯರಿಂದ ಪ್ರಕಾಶಿತವಾದ ಸರ್ವಮೂಲಗ್ರಂಥಗಳು.....	2
ತಲವಕಾರೋಪನಿಷದ್ಭಾಷ್ಯಮ್ 	4
ಶಾನ್ತಿಮನ್ತ್ರ:.....	4
ಮಘಲಾಚರಣಮ್	4
ತಲವಕಾರೋಪನಿಷತ್	4
ಪ್ರಥಮಃ ಖಂಡಃ.....	4
ಹೃಷೀಕೇಶಸ್ಯ ಸರ್ವೇಂದ್ರಿಯಾಣಿಪ್ರೇರಕತ್ವವರ್ಣನಮ್	4
ಇಂದ್ರಿಯಾಣಿಪ್ರೇರಕಸ್ಯಾಪಿ ಬ್ರಹ್ಮಣ ಇಂದ್ರಿಯಾತೀತತ್ವವರ್ಣನಮ್	4
ಇತಿ ಪ್ರಥಮಃ ಖಂಡಃ 1 	5
ತಲವಕಾರೋಪನಿಷದಃ ಪೂರ್ವಪೀಠಿಕಾ.....	5
ದ್ವಿತೀಯಃ ಖಂಡಃ.....	5
ಬ್ರಹ್ಮಣಃ ಸಾಕಲೈನ ಅಜ್ಞೇಯತ್ವಪ್ರತಿಪಾದನಮ್	5
ಸಾಕಲೈನಾಜ್ಞೇಯಸ್ಯಾಪಿ ಬ್ರಹ್ಮಣೋ ಜೀವಯೋಗ್ಯತಾನುಸಾರೇಣ ಜ್ಞೇಯತ್ವಕಥನಮ್	6
ತೃತೀಯಃ ಖಂಡಃ.....	6
ಬ್ರಹ್ಮಣೋಽಜ್ಞೇಯತ್ವೋಪಪಾದಿಕಾಽಽಖ್ಯಾಯಿಕಾ	6
ಚತುರ್ಥಃ ಖಂಡಃ	8
ದೇವತಾತಾರತಮ್ಯನಿರೂಪಣಮ್	8
ಶಾನ್ತಿಮನ್ತ್ರ:.....	11

|| ತಲವಕಾರೋಪನಿಷದ್ಭಾಷ್ಯಮ್ ||

ಶಾನ್ತಿಮನ್ತ್ರ:

ಆಪ್ಯಾಯನ್ತು ಮಮಾಜ್ಞಾನಿ ವಾಕ್ ಪ್ರಾಣಶ್ಚಕ್ಷುಃ ಶ್ರೋತ್ರಮಥೋ ಬಲಮಿನ್ದ್ರಿಯಾಣಿ ಚ
ಸರ್ವಾಣಿ ಸರ್ವಂ ಬ್ರಹ್ಮಪನಿಷದಮ್| ಮಾಸಹಂ ಬ್ರಹ್ಮ ನಿರಾಕುರ್ಯಾಂ ಮಾ ಮಾ ಬ್ರಹ್ಮ
ನಿರಾಕರೋತ್| ಅನಿರಾಕರಣಮಸ್ತನ್ನಿರಾಕರಣಂ ಮೇಽಸ್ತು| ತದಾತ್ಮನಿ ನಿರತೇ ಯ
ಉಪನಿಷತ್ಸು ಧರ್ಮಾಸ್ತೇ ಮಯಿ ಸನ್ತು ತೇ ಮಯಿ ಸನ್ತು|| ಓಂ ಶಾನ್ತಿಶಾನ್ತಿಶಾನ್ತಿಃ||

ಮಂಜಲಾಚರಣಮ್

ಅನನ್ತಗುಣಪೂರ್ಣತ್ವಾದಗಮ್ಯಾಯ ಸುರೈರಪಿ|
ಸರ್ವೇಷ್ಟದಾತ್ರೇ ದೇವಾನಾಂ ನಮೋ ನಾರಾಯಣಾಯ ತೇ||

ವೈಜಯಂತೇ ಸಮಾಸೀನಮೇಕಾಂತೇ ಚತುರಾನನಮ್|
ವಿಷ್ಣೋರ್ವಿವಿದಿಷುಸ್ತತ್ತ್ವಂ ಪರ್ಯಪೃಚ್ಛತ್ ಸದಾಶಿವ||

ತಲವಕಾರೋಪನಿಷತ್

ಪ್ರಥಮಃ ಖಂಡಃ

ಕೇನೇಷಿತಂ ಪತತಿ ಪ್ರೇಷಿತಂ ಮನಃ ಕೇನ ಪ್ರಾಣಃ ಪ್ರಥಮಃ ಪೈತಿ ಯುಕ್ತಃ|
ಕೇನೇಷಿತಾಂ ವಾಚಮಿಮಾಂ ವದಂತಿ ಚಕ್ಷುಃ ಶ್ರೋತ್ರಂ ಕ ಉ ದೇವೋ ಯುನಕ್ತಿ||1||

ಹೃಷೀಕೇಶಸ್ಯ ಸರ್ವೇನ್ದ್ರಿಯಾಣಿಪ್ರೇರಕತ್ವವರ್ಣನಮ್

ಶ್ರೋತ್ರಸ್ಯ ಶ್ರೋತ್ರಂ ಮನಸೋ ಮನೋಯ ದ್ವಾಚೋ ಹ ವಾಚಂ ಸ ಉ ಪ್ರಾಣಸ್ಯ ಪ್ರಾಣಃ|
ಚಕ್ಷುಷಶ್ಚಕ್ಷುರತಿಮುಚ್ಯ ಧೀರಾಃ ಪ್ರೇತ್ಯಾಸ್ಮಾಲ್ಲೋಕಾದಮೃತಾ ಭವಂತಿ||2||

ಇನ್ದ್ರಿಯಾಣಿಪ್ರೇರಕಸ್ಯಾಪಿ ಬ್ರಹ್ಮಣ ಇನ್ದ್ರಿಯಾತೀತತ್ವವರ್ಣನಮ್

ನ ತತ್ರ ಚಕ್ಷುರ್ಗಚ್ಛತಿ ನ ವಾಗ್ ಗಚ್ಛತಿ ನೋ ಮನಃ|
ನ ವಿದ್ಮ ನ ವಿಜಾನೀಮೋ ಯಥೈತದನುಶಿಷ್ಯಾತ್||3||

ಅನ್ಯದೇವ ತದ್ ವಿದಿತಾದಥೋ ಅವಿದಿತಾದಧಿ|
ಇತಿ ಶುಶ್ರುಮ ಪೂರ್ವೇಷಾಂ ಯೇ ನಸ್ತದ್ವ್ಯಾ ಚಚಕ್ಷಿರೇ||4||

ಯದ್ ವಾಚಾಽನಭ್ಯುದಿತಂ ಯೇನ ವಾಗಭ್ಯುದ್ಯತೇ|
ತದೇವ ಬ್ರಹ್ಮ ತ್ವಂ ವಿದ್ಧಿ ನೇದಂ ಯದಿದಮುಪಾಸ ತೇ||5||

ಯನ್ಮನಸಾ ನ ಮನುತೇ ಯೇನಾಹುರ್ಮನೋ ಮತಮ್ |

ತದೇವ ಬ್ರಹ್ಮ ತ್ವಂ ವಿದ್ಧಿ ನೇದಂ ಯದಿದಮಪಾಸ ತೇ ||6||

ಯಚ್ಚಕ್ಷುಷಾ ನ ಪಶ್ಯತಿ ಯೇನ ಚಕ್ಷೂಂಷಿ ಪಶ್ಯತಿ |

ತದೇವ ಬ್ರಹ್ಮ ತ್ವಂ ವಿದ್ಧಿ ನೇದಂ ಯದಿದಮಪಾಸ ತೇ ||7||

ಯಚ್ಛ್ರೋತ್ರೇಣ ನ ಶ್ರುಣೋತಿ ಯೇನ ಶ್ರೋತ್ರಮಿದಂ ಶ್ರುತಮ್ |

ತದೇವ ಬ್ರಹ್ಮ ತ್ವಂ ವಿದ್ಧಿ ನೇದಂ ಯದಿದಮಪಾಸ ತೇ ||8||

ಯತ್ ಪ್ರಾಣೇನ ನ ಪ್ರಾಣಿತಿ ಯೇನ ಪ್ರಾಣಃ ಪ್ರಣೀಯತೇ |

ತದೇವ ಬ್ರಹ್ಮ ತ್ವಂ ವಿದ್ಧಿ ನೇದಂ ಯದಿದಮಪಾಸ ತೇ ||9||

|| ಇತಿ ಪ್ರಥಮಃ ಖಂಡಃ || 1 ||

ಭಾ - ವೈಜಯಂತೇ ಸಮಾಸೀನಮೇಕಾಂತೇ ಚತುರಾನನಮ್ |

ವಿಷ್ಣೋರ್ವಿವಿದಿಷುಸ್ತತ್ತ್ವಂ ಪರ್ಯಪೃಚ್ಛತ್ ಸದಾಶಿವಃ ||

ತಲವಕಾರೋಪನಿಷದಃ ಪೂರ್ವಪೀಠಿಕಾ

ಯದಿದಂ ಪುರುಷಾವಶ್ಯಂ ತತ್ರ ತತ್ರ ಪತೇನ್ಮನಃ |

ಕೇನ ತತ್ ಪ್ರೇರಿತಂ ಯಾತಿ ಪ್ರಾಣಃ ಸರ್ವೋತ್ತಮಸ್ತಥಾ ||

ಚಕ್ಷುಃ ಶ್ರೋತ್ರಂ ತಥಾ ವಾಚಂ ಕೋ ದೇವೋ ವಿನಿಯೋಜಯೇತ್ |

ಇತಿ ಪೃಷ್ಟಸ್ತದಾ ಬ್ರಹ್ಮಾ ಪ್ರಾಹ ದೇವಮುಮಾಪತಿಮ್ ||

ಧ್ಯಾತ್ವಾ ನಾರಾಯಣಂ ದೇವಂ ಸರ್ವಾಧಾರಮನೂಪಮಮ್ |

ಸರ್ವಜ್ಞಂ ಸರ್ವಶಕ್ತಿಂ ಚ ಸರ್ವದೋಷವಿವರ್ಜಿತಮ್ ||

ಯಃ ಪ್ರಾಣಸ್ಯ ಪ್ರಣೇತಾ ಚ ಚಕ್ಷುರಾದೇಶ್ಚ ಸರ್ವಶಃ |

ಅಗಮ್ಯಃ ಸರ್ವದೇವೈಶ್ಚ ಪರಿಪೂರ್ಣತ್ವಹೇತುತಃ ||

ಪ್ರಾಣಾದೀನಾಂ ಪ್ರಣೇತಾ ಚ ಸರ್ವವೇತ್ತಾ ಚ ಸರ್ವಶಃ |

ಸರ್ವೋತ್ತಮಶ್ಚ ಸರ್ವತ್ರ ಸ ವಿಷ್ಣುರಿತಿ ಧಾರ್ಯತಾಮ್ ||

|| ಇತಿ ಪ್ರಥಮ ಖಂಡಭಾಷ್ಯಮ್ ||

ದ್ವಿತೀಯಃ ಖಂಡಃ

ಬ್ರಹ್ಮಣಃ ಸಾಕಲೈನ ಅಜ್ಞೇಯತ್ವಪ್ರತಿಪಾದನಮ್

ಯದಿ ಮನ್ಯಸೇ ಸುವೇದೇತಿ ದಹರಮೇವಾಪಿ ನೂನಂ ತ್ವಂ ವೇತ್ಥ ಬ್ರಹ್ಮಣೋ ರೂಪಮ್ |

ಯದಸ್ಯ ತ್ವಂ ಯದಸ್ಯ ದೇವೇಷ್ಟಥ ನು ಮೀಮಾಂಸ್ಯಮೇವ ತೇ ಮನ್ಯೇ ವಿದಿತಮ್ ||1||

ನಾಹಂ ಮನ್ಯೇ ಸುವೇದೇತಿ ನಾಹಂ ನೋ ನ ವೇದೇತಿ ವೇದ ಚ|
ಯೋ ನಸ್ತದ್ ವೇದ ತದ್ ವೇದ ನೋ ನ ವೇದೇತಿ ವೇದ ಚ||2||

ಯಸ್ಯಾಮತಂ ತಸ್ಯ ಮತಂ ಮತಂ ಯಸ್ಯ ನ ವೇದ ಸಃ|
ಅವಿಜ್ಞಾತಂ ವಿಜಾನತಾಂ ವಿಜ್ಞಾತಮವಿಜಾನತಾಮ್||3||

ಸಾಕಲ್ಯೇನಾಜ್ಞೇಯಸ್ಯಾಪಿ ಬ್ರಹ್ಮಣೋ ಜೀವಯೋಗ್ಯತಾನುಸಾರೇಣ
ಜ್ಞೇಯತ್ವಕಥನಮ್

ಪ್ರತಿಬೋಧವಿದಿತಂ ಮತಮಮೃತತ್ವಂ ಹಿ ವಿನೃತೇ|
ಆತ್ಮನಾ ವಿನೃತೇ ವೀರ್ಯಂ ವಿದ್ಯಯಾ ವಿನೃತೇಽಮೃತಮ್||4||

ಇಹ ಚೇದವೇದೀದಥ ಸತ್ಯಮಸ್ತಿ ನ ಚೇದಿಹಾವೇದೀನ್ಮಹತೀ ವಿನಷ್ಟಿಃ|
ಭೂತೇಷು ಭೂತೇಷು ವಿಚಿನ್ತ್ಯ ಧೀರಾಃ ಪ್ರೇತ್ಯಾಸ್ಮಾಲ್ಲೋಕಾದಮೃತಾ ಭವನ್ತಿ||5||

|| ಇತಿ ದ್ವೀತೀಯಃ ಖಣ್ಡಃ ||

ಭಾ- ಯಂ ಸಮ್ಯಕ್ ನೈವ ಜಾನಾತಿ ಕಶ್ಚಿನ್ನಿರವಶೇಷತಃ|
ಸರ್ವಾತ್ಮನಾ ವಿಜಾನಾಮೀತಿ ತು ಯಸ್ಯ ಮತಂ ಭವೇತ್||

ತಸ್ಯಾಜ್ಞಾತಃ ಸ ಭಗವಾನ್ ಯೋ ನೈವಂ ಮನ್ಯತೇ ಸದಾ|
ಜ್ಞಾತಸ್ತಸ್ಯ ತಥಾಽಸ್ಯೈವ ನಿಃಶೇಷಮನನಂ ಕೃತಮ್||

ಇತಿ ಯೋ ಮನ್ಯತೇ ನಾಸ್ಯ ಮತಃ ಸ ಪುರುಷೋತ್ತಮಃ|
ನಾತಿವೇದ್ಯೋ ನ ಚಾವೇದ್ಯಸ್ತಸ್ಮಾತ್ ಸ ಪರಮೇಶ್ವರಃ||

ನೇದಂ ಜೀವಸ್ವರೂಪಂ ತದ್ ಬ್ರಹ್ಮ ವಿಷ್ಣ್ವಾ ಖ್ಯಮವ್ಯಯಮ್|
ಕಿಂತು ಯತ್ ತೇ ಸಮೀಪಸ್ಥಮಾಸ ತೇ ವಿನಿಯಾಮಕಮ್|
ತದೇವ ಬ್ರಹ್ಮ ವಿಧಿ ತ್ವಂ ವಿಷ್ಣ್ವಾ ಖ್ಯಂ ಪರಮವ್ಯಯಮ್|
ನಿಯಾಮಕಂ ತದ್ದೇವಾನಾಂ ಮರ್ತ್ಯಾನಾಂ ಕಿಮುತೋತ್ತಮಮ್||

ತತ್ರಸಾದಂ ವಿನಾ ಜೀವೇ ಮನ್ತವ್ಯಾ ನ ಪ್ರವೃತ್ತಯಃ|
ಕಿಮು ಜೀವಸ್ಯ ತದ್ಭಾವೋ ನ ಮನ್ತವ್ಯ ಇತೀರ್ಯತೇ||

|| ಇತಿ ದ್ವೀತೀಯಖಣ್ಡಭಾಷ್ಯಮ್ ||

ತ್ಯತೀಯಃ ಖಣ್ಡಃ

ಬ್ರಹ್ಮಣೋಽಜ್ಞೇಯತ್ವೋಪಪಾದಿಕಾಽಽಖ್ಯಾಯಿಕಾ

ಬ್ರಹ್ಮಹ ದೇವೇಭ್ಯೋ ವಿಜಿಗ್ಯೇ|

ತಸ್ಯ ಹ ಬ್ರಹ್ಮಣೋ ವಿಜಯೇ ದೇವಾ ಅಮಹೀಯನ್ತ|

ತ ಐಕ್ಷನ್ತಾಸ್ಮಾಕಮೇವಾಯಂ ವಿಜಯೋಽಸ್ಮಾಕಮೇವಾಯಂ ಮಹಿಮೇತಿ||1||

ತದ್ಭೃಷಾಂ ವಿಜಜ್ಞೌ ತೇಭ್ಯೋ ಹ ಪ್ರಾದುರ್ಬಭೂವ|

ತನ್ನ ವ್ಯಜಾನತ|

ಕಿಮಿದಂ ಯಕ್ಷಮಿತಿ||2||

ತೇಽಗ್ನಿಮಬ್ರುವನ್|

ಜಾತವೇದ ಏತದ್ವಿಜಾನೀಹಿ ಕಿಮೇತದ್ ಯಕ್ಷಮಿತಿ||3||

ತಥೇತಿ ತದಭ್ಯದ್ರವತ್ತಮಭ್ಯವದತ್ ಕೋಽಸೀತಿ|

ಅಗ್ನಿರ್ವಾ ಅಹಮಸ್ಮಿತ್ಯಬ್ರವೀಜ್ಜಾತವೇದಾ ವಾ ಅಹಮಸ್ಮಿತಿ||4||

ತಸ್ಮಿಂಸ್ತ ಯಿ ಕಿಂ ವೀರ್ಯಮಿತ್ಯಪಿ|

ಇದಂ ಸರ್ವಂ ದಹೇಯಂ ಯದಿದಂ ಪೃಥಿವ್ಯಾಮಿತಿ||5||

ತಸ್ಮೈ ತೃಣಂ ನಿಧಾವೇತದ್ಧಹೇತಿ|

ತದುಪಪ್ರೇಯಾಯ ಸರ್ವಜವೇನ ತನ್ನ ಶಶಾಕ ದಗ್ಧಮ್|

ಸ ತತ ಏವ ನಿವವೃತೇ|

ನೈತದಶಕಂ ವಿಜ್ಞಾತುಂ ಯದೇತದ್ ಯಕ್ಷಮಿತಿ||6||

ಅಥ ವಾಯುಮಬ್ರುವನ್ ವಾಯವೇತದ್ ವಿಜಾನೀಹಿ ಕಿಮೇತದ್ ಯಕ್ಷಮಿತಿ ತಥೇತಿ||7||

ತದಭ್ಯದ್ರವತ್ತಮಭ್ಯವದತ್ ಕೋಽಸೀತಿ|

ವಾಯುರ್ವಾ ಅಹಮಸ್ಮಿತ್ಯಬ್ರವೀನ್ಮಾತರಿಶ್ವಾ ವಾ ಅಹಮಸ್ಮಿತಿ||8||

ತಸ್ಮಿಂಸ್ತ ಯಿ ಕಿಂ ವೀರ್ಯಮಿತ್ಯಪಿ|

ಇದಂ ಸರ್ವಮಾದದೀಯಂ ಯದಿದಂ ಪೃಥಿವ್ಯಾಮಿತಿ||9||

ತಸ್ಮೈ ತೃಣಂ ನಿಧಾವೇತದಾದತ್ಸೇತಿ|

ತದುಪಪ್ರೇಯಾಯ ಸರ್ವಜವೇನ|

ತನ್ನ ಶಶಾಕಾದಾತುಮ್|

ಸ ತತ ಏವ ನಿವವೃತೇ|

ನೈತದಶಕಂ ವಿಜ್ಞಾತುಂ ಯದೇತದ್ ಯಕ್ಷಮಿತಿ||10||

ಅಥೇನ್ವಮಬ್ರುವನ್|

ಮಘವನ್ನೇತದ್ ವಿಜಾನೀಹಿ ಕಿಮೇತದ್ ಯಕ್ಷಮಿತಿ|

ತಥೇತಿ ತದಭ್ಯದ್ರವತ್ ತಸ್ಮಾತ್ ತಿರೋದಧೇ|| 11||

ಸ ತಸ್ಮಿನ್ನೇವಾಽಕಾಶೇ ಸ್ತ್ರಿಯಮಾಜಗಾಮ ಬಹು ಶೋಭಮಾನಾಮುಮಾಂ
ಹೈಮವತೀಮ್

ತಾಂ ಹೋವಾಚ ಕಿಮೇತದ್ ಯಕ್ಷಮಿತಿ||12||

|| ಇತಿ ತೃತೀಯಃ ಖಣ್ಡಃ||

ಭಾ - ಇತ್ಯತ್ರಾಖ್ಯಾಯಿಕಾಂ ವಚ್ಚಿ ಶ್ರುಣು ತಾಂ ತ್ವಂ ಮಹೇಶ್ವರ|
ಸ್ಥಿತ್ವಾ ದೇವೇಷು ತದ್ ಬ್ರಹ್ಮ ವ್ಯಜಯದ್ವೈತ್ಯದಾನವಾನ್||

ದೇವೇಭ್ಯೋಽರ್ಥಾಯ ವಿಜಯಂ ತೇ ದೇವಾ ಮೇನಿರೇ ಸ್ವಕಮ್|
ಆವಿಷ್ಠಾ ಅಸುರೈಸ್ತೇಷಾಂ ಪ್ರಬೋಧಾಯ ಜನಾರ್ದನಃ||

ಯಕ್ಷರೂಪಃ ಪ್ರಾದುರಭೂದುಮಾಶಿವಸಮನ್ವಿತಃ|
ಬ್ರಹ್ಮಣಾ ಚಾಪಿ ಸಹಿತ ಏತೇಭ್ಯೋಽಪಿ ಪರೋ ಹ್ಯಹಮ್||

ಏತೇಽಪಿ ಮೇ ಭೃತ್ಯಭೂತಾಃ ಪರಿವಾರ್ಯ ವ್ಯವಸ್ಥಿತಾಃ|
ಇತಿ ಜ್ಞಾಪಯಿತುಂ ವಿಷ್ಣುಃ ಸಹ ತೈರಪ್ಯುಪಾಗತಃ||

ಯೂಯಮೇತಾನಪಿ ಜ್ಞಾತುಮಶಕ್ತಾಃ ಕಿಮು ಮಾಮಿತಿ|
ತಜ್ಞಾ ನಾರ್ಥಂ ಹುತಾಶಶ್ಚ ನಾಸಿಕ್ಯೋ ವಾಯುರೇವ ಚ||

ಇನ್ದ್ರಶ್ಚ ಕ್ರಮಶೋ ಜಗ್ನುಸ್ತಂ ಜ್ಞಾತುಂ ನೈವ ಚಾಶಕನ್|
ತತ್ರೇನ್ದ್ರೋಽಧಿಕಬುದ್ಧಿತ್ವಾತ್ ಪೃಚ್ಛತೀತಿ ಜನಾರ್ದನಃ||

ಮತ್ತಃ ಶಿವಾದ್ ಬ್ರಹ್ಮಣಶ್ಚ ಶ್ರೋತುಂ ನೈವಾಪಿ ಶಕ್ತಿಮಾನ್|
ಇತಿ ಜ್ಞಾಪಯಿತುಂ ತತ್ರ ನಾದೃಶ್ಯತ ಸ ಕೇಶವಃ|
ಏಷ್ಯೈವ ಜ್ಞಾನದಾನೇ ತೇ ಯೋಗ್ಯೋಮೇತಿ ವ್ಯದರ್ಶಯತ್||3||

|| ಇತಿ ತೃತೀಯಃ ಖಣ್ಡಭಾಷ್ಯಮ್||

ಚತುರ್ಥಃ ಖಣ್ಡಃ

ದೇವತಾತಾರತಮ್ಯನಿರೂಪಣಮ್

ಬ್ರಹ್ಮೈತಿ ಹೋವಾಚ|

ಬ್ರಹ್ಮಣೋ ವಾ ಏತದ್ವಿಜಯೇಽಮಹೀಯಧ್ವಮಿತಿ|

ತತೋ ಹೈವ ವಿದಾಇಚ್ಛಕಾರ ಬ್ರಹ್ಮೈತಿ||1||

ತಸ್ಮಾದ್ ವಾ ಏತೇ ದೇವಾ ಅತಿತರಾಮಿವಾನ್ಯಾನ್ ದೇವಾನ್ ಯದಗ್ನಿರ್ವಾಯುರಿನ್ದ್ರಸ್ತೇ
ಹೈತನ್ನೇದಿಷ್ಠಂ ಪಸ್ಪುಶುಃ||2||

ತೇ ಹ್ಯೇನತ್ ಪ್ರಥಮೋ ವಿದಾಇಚ್ಛಾಕಾರ ಬ್ರಹ್ಮೇತಿ||3||

ತಸ್ಮಾದ್ವಾ ಇನ್ದ್ರೋಽತಿತರಾಮಿವಾನ್ಯಾನ್ ದೇವಾನ್|

ಸ ಹ್ಯೇನನ್ನೇದಿಷ್ಠಂ ಪಸ್ವಶಃ|

ಸ ಹ್ಯೇನತ್ ಪ್ರಥಮೋ ವಿದಾಇಚ್ಛಾಕಾರ ಬ್ರಹ್ಮೇತಿ||4||

ಬ್ರಹ್ಮೋಪದೇಶಃ

ತಸ್ಯೈಷ ಆದೇಶೋ ಯದೇತದ್ ವಿದ್ಯುತೋ ವ್ಯುದ್ಯುತದಾ ಇತಿ|

ನ್ಯಮೀಮಿಷದಾ ಇತ್ಯಧಿದೈವತಮ್|

ಅಥಾಧ್ಯಾತ್ಮಮ್||5||

ಯದೇತದ್ಗಚ್ಛತೀವ ಚ ಮನೋಽನೇನ ವೈ ತದುಪಸ್ಮರತ್ಯಭೀಕ್ಷಂ ಸಂಕಲ್ಪಃ|| 6||

ತದ್ಧ ತದ್ವನಂ ನಾಮ ತದ್ವನಮಿತ್ಯುಪಾಸಿತವ್ಯಮ್ |

ಸ ಯ ಏತದೇವಂ ವೇದಾಭಿ ಹೈನಂ ಸರ್ವಾಣಿ ಭೂತಾನಿ ಸಂವಾಇನ್ತಿ|| 7||

ಉಪನಿಷದಂ ಭೋ ಬ್ರೂಹೀತಿ|

ಉಕ್ತಾತ ಉಪನಿಷತ್|

ಬ್ರೂಹ್ಮಿಂ ವಾವ ತ ಉಪನಿಷದಮಬ್ರೂಮೇತಿ|| 8||

ತಸ್ಯೈ ತಪೋ ದಮಃ ಕರ್ಮೇತಿ ಪ್ರತಿಷ್ಠಾ|

ವೇದಾಃ ಸರ್ವಾಙ್ಗಾನಿ ಸತ್ಯಮಾಯತನಮ್||9||

ಯೋ ವಾ ಏತಾಮೇವಂ ವೇದಾಪಹತ್ಯ ಪಾಪ್ಮಾನಮನನ್ತೇ ಸ್ವರ್ಗೇ ಲೋಕೇ ಜ್ಯೇಯೇ
ಪ್ರತಿತಿಷ್ಠತಿ ಪ್ರತಿತಿಷ್ಠತಿ||10||

|| ಇತಿ ಚತುರ್ಥಃ ಖಣ್ಡಃ||

|| ಇತಿ ತಲವಕಾರೋಪನಿಷತ್||

ಭಾ- ಉಮಾ ಸಾ ಸಮ್ಯಗಾಚಷ್ಟ ತಸ್ಯೈ ವಿಷ್ಣುಂ ಪರಂ ಪದಮ್|

ಯಸ್ಮಾದ್ ಬ್ರಹ್ಮಾ ಚ ವಾಯುಶ್ಚ ಶೇಷವೀನ್ದ್ರಾ ಶಿವಸ್ತಥಾ||

ಸಭಾರ್ಯಾ ಗರ್ವಿಣೋ ನಾಸನ್ ಸುರೇಭ್ಯಸ್ತೇಽಧಿಕಾಸ್ತತಃ|

ಇನ್ದ್ರಸ್ತು ಪ್ರಥಮಂ ಬ್ರಹ್ಮ ವ್ಯಜಾನಾತ್ತೇನ ತೂತ್ತಮಃ||

ದಕ್ಷಾದಿಭ್ಯಸ್ತಥಾ ಕಾಮಃ ಸ ಜ್ಞಾತುಂ ಪೂರ್ವಮುಕ್ತವಾನ್|

ದಕ್ಷೋ ಬೃಹಸ್ಪತಿಶ್ಚೈವ ಮನುಃ ಕಾಮಾತ್ಮಜಸ್ತಥಾ||

ಸೂರ್ಯಾಚನ್ದ್ರಮಸೌ ಧರ್ಮೋ ವರುಣಶ್ಚೋಚುರೋಮಿತಿ|

ನಾಸಿಕ್ಯವಾಯುರಗ್ನಿಶ್ಚ ಪ್ರಥಮಂ ತದಪಶ್ಯತಾಮ್||

ಸರ್ವದೇವಾಧಿಕಾಸ್ತಸ್ಮಾದ್ ಏತೇ ದೇವಾಃ ಪ್ರಕೀರ್ತಿತಾಃ|

ಏತೇಭ್ಯಶ್ಚೇನ್ದ್ರಕಾಮೌ ತು ತಾಭ್ಯಾಂ ಬ್ರಹ್ಮಾದಯೋಽಧಿಕಾಃ||

ಏತೇಷಾಮವಮೋ ವಹ್ನಿಃ ಪರಮೋ ವಿಷ್ಣುರುಚ್ಯತೇ|

ಅನ್ತರಾಲೇ ಸ್ಥಿತಾಸ್ತನ್ಯೇ ಬ್ರಹ್ಮಾದ್ಯಾಃ ಪೂರ್ವಮೀರಿತಾಃ||

ಅಗ್ನಿಃ ಪಶ್ಚಾದ್ವ್ಯಜಾನಾತ್ ತದಿನ್ದ್ರವಾಕ್ಯಾತ್ ತತೋಽವಮಃ|

ತಸ್ಮಾದ್ವಿಷ್ಣು ಭಿಸಮ್ಬನ್ಧಾತ್ ಪಾರಾವರ್ಯಂ ಸುರೇಷ್ಟಿದಮ್||

ವ್ಯದ್ಯೋತಯದ್ವಿದ್ಯುದಾದೀನ್ ಕಪಿಲಾಖ್ಯಸ್ತು ಯೋ ಹರಿಃ|

ಅಕ್ಷೋರ್ನಿಮೇಷಣಂ ಕೃತ್ವಾ ಯಃ ಶೇತೇ ಕ್ಷೀರಸಾಗರೇ||

ಸ ಏವೈಕಃ ಪರಂ ಬ್ರಹ್ಮೇತ್ಯೇವಂ ತಸ್ಯೋಪದೇಶನಮ್|

ಅಧಿದೈವೇ ತಥಾಽಧ್ಯಾತ್ಮೇ ಯಂ ಮನೋ ಗಚ್ಛತೀವ ಚ||

ಸಮ್ಯಜ್ ನ ಗಚ್ಛತಿ ಕ್ವಾಪಿ ಮನೋ ಯೇನ ಸ್ಮರತ್ಯಪಿ|

ಸೋಽನಿರುದ್ಧಾಖ್ಯ ಈಶೇಶಃ ಪರಂ ಬ್ರಹ್ಮೇತಿ ಕೀರ್ತ್ಯತೇ||

ಸ ವಿಷ್ಣುಸ್ತದ್ವನಂ ನಾಮ ತತತ್ವಾದ್ವನನೀಯತಃ|

ಏವಮೇನಂ ತು ಯೋ ವೇದ ಭವೇತ್ ಸರ್ವೈರಪೇಕ್ಷಿತಃ||

ಏತತ್ ಶ್ರುತ್ವಾ ಹರೋಽಪೃಚ್ಛದ್ ಬ್ರಹ್ಮಾಣಂ ಪುನರೇವ ತು|

ವಿದ್ಯಾಕಾರಂ ಮಮ ಬ್ರೂಹೀತ್ಯುಕ್ತೋ ಬ್ರಹ್ಮಾಽಽಹ ತಂ ಪುನಃ||

ವಿದ್ಯಾವೇದ್ಯಂ ತವ ಪ್ರೋಕ್ತಮಾಸ್ಥಾನಂ ತೇ ವದಾಮ್ಯಹಮ್|

ತಪೋದಮಸ್ವಧರ್ಮೇಷು ಯೇ ಸ್ಥಿತಾಸ್ತೇಷು ತಿಷ್ಠತಿ||

ವಿದ್ಯಾ ಸ್ಥಾನಾನಿ ತಸ್ಯಾಸ್ತು ವೇದಾ ಅಜ್ಞಾನಿ ನಿರ್ಣಯಃ|

ವೇದೈತಾಮೇವಮಖಿಲಾಂ ಯೋ ವಿಷ್ಣೌ ಪ್ರತಿತಿಷ್ಠತಿ|| ಇತ್ಯಾದಿ ಬ್ರಹ್ಮಸಾರೇ||

ವಿದ್ಯುತಃ ಸೂರ್ಯಾದಿಪ್ರಕಾಶಾನ್| ಆಸಮನ್ತಾದ್ಯ ದ್ಯುತತ್ ಪ್ರಾಕಾಶಯತ್|

‘ಯದಾದಿತ್ಯಗತಂ ತೇಜೋ ಜಗದ್ಭಾಸಯತೇಽಖಿಲಮ್|

ಯಚ್ಚನ್ದ್ರಮಸಿ ಯಚ್ಚಾಗ್ನೌ ತತ್ತೇಜೋ ವಿದ್ಧಿ ಮಾಮಕಮ್||’ ಇತಿ ವಚನಾತ್|

‘ತಮೇವ ಭಾನ್ತಮನುಭಾತಿ ಸರ್ವಂ ತಸ್ಯ ಭಾಸಾ ಸರ್ವಮಿದಂ ವಿಭಾತಿ’ ಇತಿ ಚ|

ನ್ಯಮೀಮಿಷತ್ ಆ ಸಮನ್ತಾನ್ನಿಮೀಲಿತಾಕ್ಷಮಭವತ್|

‘ಸ ವೈ ಕಿಲಾಯಂ ಪುರುಷಃ ಪುರಾತನೋ ಯ ಏಕ ಆಸೀದವಿಶೇಷ ಆತ್ಮನಿ|

ಅಗ್ರೇ ಗುಣೇಭ್ಯೋ ಜಗದಾತ್ಮನೀಶ್ವರೇ ನಿಮೀಲಿತಾತ್ಮಾ ನಿಶಿ ಸುಪ್ತಶಕ್ತಿಷು||' ಇತಿ
ವಚನಾತ್

ಪೂರ್ಣತ್ವಾಚ್ಚ - ಆಃ| ಅಭೀಕ್ಷಂ ಸಂಕಲ್ಪ ಇತಿ ಮನಸೋ ವಿಶೇಷಣಮ್| ಸಂಕಲ್ಪಮಿತ್ಯರ್ಥಃ| ಸ
ಪ್ರತಿಷ್ಠಾಂ ಸಾಯತನಾಮುಪನಿಷದಂ ಬ್ರೂಹೀತ್ಯುಕ್ತೇ ಸಮ್ಯಗೇವ
ಮಯೋಪನಿಷತ್ಸ್ವ ರೂಪಮುಕ್ತಮ್| ತತ್ರ ವಕ್ತವ್ಯಂ ನಾಸ್ತಿ| ತಪೋ ದಮಃ ಕರ್ಮ ಚ
ವಿದ್ಯಾಯಾಃ ಪ್ರತಿಷ್ಠಾ - ತದ್ವತ್ಸು ವಿದ್ಯಾ ಪ್ರತಿತಿಷ್ಠತೀತ್ಯರ್ಥಃ| ಸತ್ಯಮಿತಿ ಮೀಮಾಂಸಾ|

'ನಿರ್ಣಯತೇ ಯತಃ ಸಮ್ಯಗಿದಂ ಸತ್ಯಮಿತಿ ಸ್ಫುಟಮ್|
ಶ್ರುತಿಸ್ಮತ್ಪ್ರದಿತಂ ಸರ್ವಂ ವ್ಯಕ್ತಂ ಮೀಮಾಂಸಯೈತಯಾ|
ಸತ್ಯಮಿತ್ಯುಚ್ಯತೇ ತಸ್ಮಾನ್ನೀಮಾಂಸಾ ಬ್ರಹ್ಮನಿಶ್ಚಯಃ||' ಇತಿ ಶಬ್ದನಿರ್ಣಯೇ

'ಋಗ್ಯಜುಃ ಸಾಮಾಥರ್ವಾಃ ಪಞ್ಚರಾತ್ರಂ ಚ ಭಾರತಮ್|
ಮೂಲರಾಮಾಯಣಂ ಚೈವ ಪುರಾಣಂ ಭಗವತ್ಪರಮ್||

ವೇದಾ ಇತ್ಯುಚ್ಯತೇ ಸದ್ಭಿಃ ಶಿಕ್ಷಾದ್ಯಂ ಸ್ಮೃತಯಸ್ತಥಾ|
ಅಜ್ಞಾನಿ ಸತ್ಯಂ ಮೀಮಾಂಸಾ ತದ್ವಿದ್ಯಾಯತನಂ ತ್ರಯಮ್||' ಇತಿ ವಿದ್ಯಾನಿರ್ಣಯೇ|

ಯಶ್ಚಿದಾನಂದಸಚ್ಚಕ್ರಿಸಮೂರ್ಣೋ ಭಗವಾನ್ ಪರಃ|
ನಮೋಽಸ್ತು ವಿಷ್ಣವೇ ತಸ್ಮೈ ಪ್ರೇಷಾಯ ಪ್ರೇಯಸಾಂ ಚ ಮೇ||

|| ಇತಿ ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯ ವಿರಚಿತಂ
ತಲವಕಾರೋಪನಿಷದ್ಭಾಷ್ಯಮ್ ||

ಶಾನ್ತಿಮನ್ತ್ರಃ

ಆಪ್ಯಾಯಂತು ಮಮಾಜ್ಞಾನಿ ವಾಕ್ ಪ್ರಾಣಶ್ಚಕ್ಷುಃ ಶ್ರೋತ್ರಮಥೋ ಬಲಮಿನ್ದ್ರಿಯಾಣಿ ಚ
ಸರ್ವಾಣಿ| ಸರ್ವಂ ಬ್ರಹ್ಮೌಪನಿಷದಮ್| ಮಾಹಂ ಬ್ರಹ್ಮ ನಿರಾಕುರ್ಯಾಂ ಮಾ ಮಾ ಬ್ರಹ್ಮ
ನಿರಾಕರೋತ್| ಅನಿರಾಕರಣಮಸ್ತು ನಿರಾಕರಣಂ ಮೇಽಸ್ತು| ತದಾತ್ಮನಿ ನಿರತೇ ಯ
ಉಪನಿಷತ್ಸು ಧರ್ಮಾಸ್ತೇ ಮಯಿ ಸಂತು ತೇ ಮಯಿ ಸಂತು|| ಓಂ ಶಾನ್ತಿಶಾನ್ತಿಶಾನ್ತಿಃ||

|| ಮುಖ್ಯಪ್ರಾಣವಶೇ ಸರ್ವಂ ಸ ವಿಷ್ಣೋರ್ವಶಗಃ ಸದಾ ||

|| ಪ್ರೀಣಯಾಮೋ ವಾಸುದೇವಂ ದೇವತಾಮಣ್ಡಲಾಽಽಣ್ಡಮಣ್ಡಾನಮ್ ||